

Esilssparkið hjá Carl Johan



Fyrr í vetur hevði Sjónvarp Føroya eina sending, har vit finga portrett av tveimum monnum: einum røskum arbeiðsmanni og rit-høvundinum Carl Johan Jensen. Aftaná helt ein tjóðveldismaður fyri við meg: Hasin Carl Johan er eitt frálíkt umboð fyri danskan yvirklassa í Havn, sum hann var fyrr - óreinur, arrogantur og fyltur av undirlutakenslu

yvir av føringum. Fyri nøkrum árum síðani troðkaði sami maður seg fram at valdinum í Rithøvundafelag Føroya. Hansara ætlan var at jagstra teir flestu limirnar úr felagnum, men tað lukkaðist ikki. Síðani hevur hann roynt við ósáligum og ókvalifiseraðum ummælum at teppa teir. Í summum førum hevur tað eydnast. Merkiliga lúnsk er framferðin. William Heinesen tordi hann tó ikki at røra – fyrr enn hann var deyður. Tá fekk hann esilssparkið. Carl Johan er ikki vaksin upp við natúrligum

kunnleika til føroyskt mál. Hann hevur lisið sær eitt eiti av málsligari vitan til. Av somu grund hatar hann allar føringar, sum hava fingið móðurmálið í vøggugávu. Hann eigur ongan natúrligan, føroyskan tjóðskap og er av somu orsök – sum rótleys fólk vanligu eru – nationalistur og fundamentalistur. Bókin *BURTUR* eftir Bergtøru Hanusardóttir er ein tann besta skaldsøgan, sum er komin á føroyskum tey seinastu árin. Eitt nú er hon skrivað av einum, sum fekk gott føroyskt mál sum

tannfæ. Hetta toldi okkara uppgjördismáprofetur ikki. Men hygg, hvussu lúnskt hann fer til verka. Bíðar við at geva henni sparkið, til so væl er liðið til jóla, at eingin skal kunna svara. Er tað ikki ússaligt? Er tað ikki makaleyst? Eg fari at mæla øllum, sum vamlast við hesa grundarringu, lúnsku muruna at ognar sær skaldsøguna *BURTUR*. Esilssparkið er tá umskapt til reklamu og kann í hesum sniði ivaleyst muna.

Í Føroyum búgva nógvar nissur!

DÁNJAL GAARDLYKKE

Eg trúði at nissur bert var eitt skemtifyribrygdi til jóltíðir. Men eftir tað sum vit nú hava sæð í lögtinginum - eftir at fjølmiðlarnir hava øst alt upp til óveruligt fjant og fjas - havi eg staðfest ein annan veruleika. Tað eru fult av nissum í Føroyum. Og tær eru ikki bara saman við øllum jólamonnum, nei tað eru fult av teimum eisini í okkara "háttvirda" Løgtingi, ja sjálvt ovasti leiðari landsins kann teljast ímillum teirra. Ja eg má bara ásanna, at eg havi verið í so bláoygdur. Eg trúði tí, at okkara "háttvirdu" tingmenn høvdu eitt sindur meira av andaligum ryggi í sær, so at teir ikki tóku undir við broytingini av 266 b; men har fór eg so dundrandi skeivur,

og mátti bara ásanna, at táíð ástóð, vóru teir ikki frægari enn holmstrá sum brotna í vandinum (í hesum forum vindunum frá sera "subjektivu" fjølmiðlunum, sum eru alt, alt annað enn óheftir, iroknað teimum almennu, sum vit við lóg mugu gjalda til). Ja eg vil siga tað soleiðis at hesir "háttvirdu" tingmenn kunnu roknast uppí vatnissurnar (orsaka útrykkið). Í Føroyum finnast eisini nógvir landasvíkjarar, og skal eg ikki gera fleiri viðmerkingar um teir á hesum sinni, men nú hava vit fingið tað sum verri er. Vit hava fingið eina rúgvu av sannleikssvíkjarum; teir sum skifta sannleikan um við lygn. Táíð tú sigur at menn eru skaptir til menn, og kvinnur til kvinnur er tú ikki annað enn ein sum svíkur sannleikan. Og so kanst tú koma við so nógvum „vísindaligum bluffi“ sum tú hevur

hug, men tá hevur tú ikki annað enn skift sannleikan um við lygnina. Og so kanst tú gott kalla meg fyri trongskygdan, fundamentalist, snævurskygdan, religiøst forvirraðan, forðemandi og hvat tú vilt. Men tað broytur ikki eitt vet uppá sannleikan. Hann stendur um allar ævir. Himmal og jørð skulu forganga, men Guðs orð – sum er sannleikin – kemur at standa um allar ævir. At siga nakað annað, er tað sama sum at svíkja sannleikan. Og so sigur tú kanska, hatta er ikki kærleiki! Vit skulu vera góð við øll. Sjálvandi skulu vit vera góð við øll og elska øll. Men um tú stóð við eina stóra á, og við endan var ein stórir fossur sum var tann vissi deyði, og tú samstundis sá eina lítla jollu longri uppi í ánni við einum ungum pari í, hevði tú - um tú hevði nakran sum helst kærleika

til hesi tíni medmennskju - ávara tey um tann vandan sum lá fyri framman, og roynt at fingið tey inn til áarbakkann soleiðis at key kundu bjargast! Hevði tað verið kærleiksleyst? Hevði tað ikki verið tað mest kærleiksfulla sum tú kundi gjørt í tí støðuni? Ella skuldi tú bara vælsigna tey, og sagt at tey bara skuldu halda áfram á somu kós, eftirsum at tú ikki vildi órógva tey í teirra elskhuga? Hevði tað kanska verið meira kærleiksfult? Eg haldi ikki! Nei, nú er tíð uppá at vit vakna og venda um frá okkara óndu leiðum, so vit ikki koma undir somu banning, sum mong av okkara grannalondum eru komin langt ávegis við; nevnliga meir ella minni avkristning. Við vón um betring fyri okkara land og fólk.

A Heart

A heart becomes so brittle
When it receives so little

Like broken glass shattered
Cuts a heart that once mattered

Abandoned pieces of a heart bleed
Ready for a vultures next feed

A heart can so easily be broken
By the unconscious, by the same token

My words are no riddle
A heart merits an acquittal
From the pain and strain
Of receiving so little

Don't you know

A heart lives to give
A heart gives to live

A heart was born to love
And that you can be sure of

A mortal body is a blessed vessel
Where a pure heart is sweetly nestled

Ready to give love and receive
With every breathe it breathes

Like the sun, a celestial body
Radiating warmth and brilliance

Like humans, capable of mending
A broken heart with such resilience

Love is the true essence
Of a hearts presence

Fear has no place
In the sacred space

Where a heart lives
Where love gives

Don't you know

A heart lives to give
A heart gives to live

A heart was born to love
And that you can be sure of

By: Anna Iachino © KODA 2006

Kommunurnar hava bíðað eftir landsstýrinum í fleiri ár

KOMMUNUSAMSKIPAN FØROYA

Landsstýrið hevur farnu vikurnar lagt harðliga eftir kommununum fyri figgjartiligt ábyrgdarloysi og yvirhitan av búskapinum. Seinast í felags tíðindaskrivu frá landsstýrismonnunum í figggjarmálum og innlendismálum dagfest 16. desember 2006. Landsstýrismenninir siga, at kommunalu útreiðslurnar vaksa nóg skjótari enn

tær hjá landinum. Teir vísa eisini á, at kommunurnar saman við landinum hava ábyrgdina av at tálma sveiggini í búskapinum. Landsstýrið fer tí at taka upp samráðingar við kommunurnar um at ein samlaðan útreiðslukarm. Eisini verður víst á, at tørvur er á størri gjøgnumskygni og innliti í kommunalu figgjarviðurskiftini, og at tað tí verður arbeitt við at gera nýggjar roknskaparreglur fyri kommunurnar. Hetta vil skapa størri gjøgnumskygni og hava stóran týðning, tá

samráðast skal um útreiðslukarm, verður sagt. Kommunusamskipan Føroya (KSF) fegnast stórliga um, at landsstýrið loksins tykist sýna arbeiðinum við at gera nýggjar roknskaparreglur fyri kommunur ans. Nýggja kommunustýrslógin frá 2000 gav landsstýrinum beinleiðis heimild til at áseta reglur um kontuskipan, figgjarætlan, ársroknskap og annað hjá kommununum. "KSF hevur líka síðan strongt á landsstýrið um at fáa hetta gjørt, men einki er hent hesi

6 árin, og kommunurnar bíða framvegis eftir landsstýrinum," sigur Heðin Mortensen, stýrisformaður í KSF, sum fýlist á, at landsstýrið higartil hevur kastað hesa týðandi arbeiðsuppgávuna frá sær. Landsgrannskoðanin hevur eisini í fleiri ársfrágreiðingum spurt landsstýrið eftir roknskaparreglunum utan úrslit. Tað er fyrst og fremst landsstýrið, sum hevur ábyrgdina av figgjar- og búskaparpolitikkinum í Føroyum, ikki kommunustýrini. Kommunurnar

virka bert innanfyri teir karmar og tær reglur, sum teimum er ásett, og sum er grundarlagið fyri kommunala sjálvræðinum. "Útreiðsluvøksturin í kommununum er avleiðing av øktu umsitingarligu uppgávu, sum kommunurnar hava fingið frá landinum síðstu árin, og sum tær nú gera neyðugar iløgur í. Tað vildi sanniliga verið ábyrgdarleyst ikki at røkt uppgávu, sum landið hevur álagt kommununum," sigur Heðin Mortensen. KSF er altíð til reiðar at samráðast við landsstýrið

um øll mál. "Men tað orðalagið, sum landsstýrið higartil hevur brúkt móttvegis kommununum í sambandi við búskaparstøðuna í landinum, ber á ongan hátt boð um, at landsstýrið er sinnað at taka í egnan barm. Og so er ikki talan um nakra samráðing," sigur Heðin Mortensen, stýrisformaður í KSF.

Tórshavn,
hin 20. desember 2006